

ہندوستان میں غذائی تحفظ

عمومی جائزہ (Overview)

- غذائی تحفظ کا مطلب ہے تمام لوگوں کو ہر وقت غذائی رہے اور انہیں غذا تک آسانی کے ساتھ رسائی ہو نیز ان میں خریدنے کی استطاعت ہو۔ غریب کنبے جب بھی کبھی غذائی فصلوں کی پیداوار یا اس کی تقسیم سے متعلق مسئلے کا سامنا کرتے ہیں، تب غذائی عدم تحفظ کا زیادہ شکار ہوتے ہیں۔ غذائی تحفظ یہ پی ڈی ایس (تقسیم کا عوامی نظام) اور سرکاری چوکی اور وقتاً فوقتاً کی جانے والی کارروائی پر منحصر ہوتا ہے۔

غذائی تحفظ کیا ہے؟

زندہ رہنے کے لئے غذا اتنی ہی ضروری ہے جتنی کہ سانس لینے کے لیے ہوا۔ لیکن غذائی تحفظ کا مطلب صرف دو وقت کی روٹی حاصل کرنے سے کچھ زیادہ ہی ہے۔ غذائی تحفظ کی مندرجہ ذیل حدود ہیں:

- (a) غذا کا حصول جس کے معنی ہیں ملک کے اندر غذا کی کل دستیابی جس میں ملک کے اندر غذائی پیداوار، غذائی درآمدات اور سرکاری اناج گوداموں میں پچھلے سالوں کا ذخیرہ شامل ہے۔
- (b) رسائی کا یہ مطلب ہے کہ ہر شخص کو غذا تک پہنچ حاصل ہو۔
- (c) استطاعت کا یہ مطلب ہے کہ کسی شخص کو اپنی خوراک

1970ء کے دہے میں غذائی تحفظ کا مطلب ”ہر وقت بنیادی“ غذائی اشیاء کی کافی سپلائی سمجھا جاتا تھا۔ (اقوام متحدہ 1975) امرتہ سین نے غذائی تحفظ میں نئی جہت شامل کی اور اس کو اس کے کہنے کے استحقاق کے ذریعہ (انہوں نے اس کا نام استحقاق: Entitlements رکھا) رسائی پر زور دیا۔ یہ کسی شخص کے پیداوار کر سکنے، ریاست یا دوسری سماجی طور سے مہیا کی گئی سپلائی سے تبادلہ کرنے کی ایک ترکیب ہے۔ اس کے لحاظ سے غذائی تحفظ کی مفہوم میں کافی زیادہ تبدیلی رونما ہوئی ہے۔ 1995 میں منعقدہ عالمی غذائی چوٹی کانفرنس میں اعلان کیا گیا کہ فرد، کنبے، علاقائی، قومی اور عالمی سطح پر غذا کا تحفظ اس وقت موجود ہوتا ہے جب سبھی لوگوں کی ایک سرگرم اور صحت مند زندگی کے لیے اپنی خوراک اور غذائی ترجیحات پورا کرنے کے لئے کافی، محفوظ اور قوت بخش غذا تک جسمانی اور معاشی رسائی حاصل ہو۔ (غذائی اور زراعتی تنظیم FAO، 1996 صفحہ 3) یہ اعلان مزید تسلیم کرتا ہے کہ غذا تک رسائی میں بہتری کے لئے غربت مٹانا ضروری ہے۔



ضروریات پوری کرنے کے لئے حسب ضرورت محفوظ اور غذائی غذا خریدنے کے لئے کافی رقم موجود ہے۔

اس طرح کسی ملک کے اندر غذائی تحفظ کی یقین دہانی صرف اسی صورت میں کرائی جاسکتی ہے اگر (1) تمام لوگوں کو



آفت کافی بڑے علاقے پر نازل ہوتی ہے، یا زیادہ مدت تک پھیلتی ہے تو یہ فاقہ کشی کی صورت پیدا کر سکتی ہے۔ کافی بھاری قسم کی فاقہ کشی کی نوعیت قحط کی صورت اختیار کر لیتی ہے۔

فاقہ کشی اور آلودہ پانی، گلی سڑی غذا کے مجبوری میں استعمال کے ذریعہ فاقہ کشی سے کمزوری کی بنا پر جسم کی مدافعت کی صلاحیت میں کمی سے وسیع پیمانے پر پھیلی وبا کے سبب اموات کا سلسلہ شروع ہوتا ہے جو قحط زدہ علاقوں کی خصوصیت ہے۔

ہندوستان میں سب سے زیادہ تباہ کن قحط 44-1943 کے دوران بنگال میں قحط سالی تھی۔ جس کے نتیجے میں صوبہ بنگال کے تیس لاکھ لوگ فوت ہو گئے تھے۔

کیا آپ جانتے ہیں کہ اس قحط میں سب سے زیادہ کون لوگ متاثر ہوئے تھے؟ زرعی مزدور، چھیرے، مزدور اور دوسرے غیر مستقل مزدور ایسے لوگ تھے جو چاول کی قیمتوں میں زبردست اضافے کی وجہ سے سب سے زیادہ متاثر ہوئے۔ یہی وہ لوگ تھے جو اس قحط میں جاں بحق ہوئے۔



کافی غذا حاصل ہو۔ (2) تمام لوگوں میں قابل قبول معیار کی غذا خریدنے کی اہلیت ہو (3) اور لوگوں تک غذا کی رسائی تک کوئی رکاوٹ نہ ہو۔

غذائی تحفظ کی ضرورت کیوں ہے؟

سماج کا غریب طبقہ اکثر غذائی طور پر عدم تحفظ کا شکار ہو سکتا ہے، جبکہ وہ لوگ بھی جو خط غربت سے نیچے کی زندگی گزار رہے ہوں، غذائی ذخیرے کو اس وقت غیر محفوظ بنا سکتے ہیں جب کہ ملک قومی سطح پر پھیلی تباہی، زلزلے، خشک سالی، سیلابوں، سنائی سمندری زلزلوں اور وسیع پیمانے پر پھیلی فصلوں کی ناکامی کے نتیجے میں پھیلے قحط قدرتی آفات کا سامنا کر رہے ہوں۔ قدرتی آفات کے دوران غذائی تحفظ کس طرح متاثر ہوتا ہے؟ قدرتی آفات کی وجہ سے مثلاً خشک سالی کے دوران غذائی اناجوں کی کل پیداوار گھٹ جاتی ہے۔ اس سے متاثرہ علاقوں میں غذا کی کمی واقع ہو جاتی ہے۔ غذا کی کمی کی وجہ سے، اناجوں کی قیمتیں بڑھ جاتی ہیں۔ کچھ لوگ اتنی اونچی قیمتوں پر غذا خرید نہیں پاتے۔ اگر قدرتی آسانی

جدول 4.1: صوبہ بنگال میں چاول کی پیداوار


سال	پیداوار (لاکھ ٹنوں میں)	درآمدات (لاکھ ٹنوں میں)	برآمدات (لاکھ ٹنوں میں)	کل دستیابی (لاکھ ٹنوں میں)
1938	85	-	-	85
1939	79	04	-	83
1940	82	03	-	85
1941	68	02	-	70
1942	93	-	01	92
1943	76	03	-	79

ماخذ: سین۔ اے۔ کے 1981 صفحہ 61




آئیے بحث کریں

1. کچھ لوگوں کا خیال ہے کہ بنگال میں قحط اس لئے آیا کیوں کہ وہاں چاول کی کمی تھی۔ درج بالا جدول کا مطالعہ کیجئے اور بتائیے کہ کیا آپ اس بیان سے اتفاق کرتے ہیں؟
2. کون سا سال غذائی حصول میں بے حد کمی دکھاتا ہے؟



شکل 4.2: 1943 کے قحط بنگال کے دوران ایک خاندان مشرقی بنگال میں واقع ضلع چٹاگانگ میں اپنے گاؤں کو چھوڑتے ہوئے



شکل 4.1: راحت مرکز پر پہنچتے ہوئے فاقہ کشی کے شکار لوگ 1945

(f) کیا آپ نے ایسے متاثرہ لوگوں کو پیسہ، غذا، کپڑوں یا


دواؤں کی شکل میں کبھی اپنی امداد بھیجی ہے؟

پروجیکٹ کا کام: ہندوستان میں آئے قحطوں کے بارے میں معلومات جمع کیجئے۔

ہندوستان میں قحط بنگال کی طرح کبھی کوئی واقعہ رونما نہیں ہوا۔ لیکن پریشان کن بات تو یہ ہے کہ آج بھی اڑیسہ میں واقع کالا ہانڈی اور کاشی پور جیسے مقامات میں جہاں متعدد سالوں سے قحط جیسے حالات موجود ہیں اور جہاں قحط کی وجہ سے چند اموات بھی بتائی گئی ہیں۔ حالیہ سالوں میں راجستھان کے ضلع باران، جھارکھنڈ کے ضلع پلامو اور دوسرے دور دراز کے علاقوں میں بھی فاقہ کشی کے نتیجے میں اموات کی خبریں آئی ہیں۔

مجوزہ سرگرمی

- (a) آپ تصویر نمبر 4.1 میں کیا دیکھتے ہیں؟
- (b) پہلی تصویر میں کس عمر کے لوگ دکھائی دے رہے ہیں؟
- (c) کیا آپ بتا سکتے ہیں کہ تصویر 4.2 میں دکھایا ہوا خاندان غریب ہے؟ کیسے؟
- (d) کیا آپ دونوں تصاویر میں قحط پھیلنے سے پہلے دکھائے لوگوں کے ذریعہ معاش کا اندازہ لگا سکتے ہیں؟ (گاؤں کے سیاق سباق میں)
- (e) معلوم کیجئے کہ راحت کیمپ میں قدرتی آفات کے شکار لوگوں کو کس قسم کی مدد بہم پہنچائی جاتی ہے؟



وہ کون لوگ ہیں جو غذا کے معاملے میں غیر محفوظ ہیں؟ اگرچہ ہندوستان میں لوگوں کا ایک بڑا طبقہ خوراک اور غذا کے معاملے میں عدم تحفظ کا شکار ہے، سب سے زیادہ متاثر وہ گروپ ہیں جو اپنے گزارے کے لئے کاشت کی زمین سے محروم ہیں یا ان کے پاس بہت کم زمین ہے۔ اس گروپ میں روایتی دستکار، روایتی خدمات دینے والے، چھوٹے چھوٹے خود روزگار مزدور، محتاج و مفلس اور بھکاری لوگ شامل ہیں۔ شہروں میں غذائی طور پر غیر محفوظ خاندان وہ ہیں جن کے کام کرنے والے عام طور سے کافی کم آمدنی والے پیشوں اور اتفاقی محنت بازار میں لگے ہوتے ہیں۔ یہ مزدور زیادہ تر موسمی سرگرمیوں میں لگے رہتے ہیں اور ان کو اجرت اس درجہ کم ملتی ہے کہ جس سے بس گزارہ ہی ممکن ہو سکتا ہے۔

رامو کی کہانی

رامو رائے پور گاؤں میں ایک عارضی یا اتفاقی مزدور کی حیثیت سے کھیت پر کام کرتا ہے۔ اس کا سب سے بڑا بیٹا سومو بھی جس کی عمر 10 سال ہے، گاؤں کے سرینچ ست پال سنگھ کے مویشیوں کے گڈریئے کی حیثیت سے کام کرتا ہے۔ سرینچ نے سومو کو پورے سال کے لئے ملازم رکھا ہے اور اس کو اپنی اس خدمت کے عوض 1000 روپے اور دو کوئٹل گیہوں سالانہ ملتا ہے۔ رامو کے مزید تین بیٹے اور دو بیٹیاں ہیں لیکن ان کی عمر اتنی کم ہے کہ وہ کھیت پر کام نہیں کر سکتے۔ اس کی بیوی سنہری (جزوی وقت کی ملازم) گھر کی مویشیوں کی دیکھ بھال اور ان کے گوبر کے نمٹانے کا کام کرتی ہے۔ اس کو اپنے اس کام کے لئے یومیہ آدھا لیٹر دودھ اور سبزیوں کے ساتھ تھوڑا سا پکا ہوا

کھانا ملتا ہے۔ اس کے علاوہ کافی مشغول موسم میں وہ اپنے شوہر کے ساتھ کھیت پر بھی کام کرتی ہے اور اس کی آمدنی میں اضافہ کرتی ہے۔ زراعت چونکہ ایک موسمی سرگرمی ہوتی ہے، اس لئے رامو صرف بوائی، پود لگانے اور فصل کی کٹائی کے دوران ہی مصروف رہتا ہے۔ وہ پودوں کے اگنے اور ان کے بڑھنے کے دوران سال میں تقریباً چار ماہ بیکار رہتا ہے۔ اس لئے وہ اس مدت میں دوسری سرگرمیوں میں کام تلاش کرتا ہے۔ کبھی کبھی اس کو بھٹے پر گاؤں میں اینٹیں لگانے یا تعمیراتی سرگرمیوں میں کام مل جاتا ہے۔ اپنی ان تمام تر کوششوں کے نتیجے میں رامو نقد یا جنس کی شکل میں اتنی رقم تو کما ہی لیتا ہے جس سے اپنی فیملی کے لئے اس کو دو وقت کی روٹی میسر ہو جاتی ہے۔ تاہم، جن دنوں اس کو کام نہیں ملتا، اس کو اور اس کی فیملی کو واقعی مشکلات کا سامنا کرنا پڑتا ہے۔ اور بعض اوقات اس کے چھوٹے بچوں کو بھوکے ہی سونا پڑتا ہے۔ فیملی ممبران کو دودھ اور سبزیاں باقاعدگی سے میسر نہیں ہوتیں، رامو ان چار مہینوں میں غذائی طور سے غیر محفوظ ہو جاتا ہے، جب زراعتی کام کی موسمی نوعیت کی وجہ سے وہ بیکار رہتا ہے۔

آئیے بحث کریں

- زراعت ایک موسمی سرگرمی کیوں ہے؟
- رامو سال میں چار ماہ بیکار کیوں رہتا ہے؟
- جب رامو بیکار ہو تو وہ کیا کرتا ہے؟
- رامو کے خاندان کی آمدنی میں کون لوگ اضافہ کرتے ہیں؟



آئیے بحث کریں

- کیا احمد کو رکشا چلانے سے مسلسل آمدنی ہوتی رہتی ہے؟
- پیلے کارڈ نے رکشا چلانے سے حاصل معمولی سی کمائی میں کس طرح اپنی خاندان کا خرچ چلانے میں احمد کی مدد کی؟
- غذا خریدنے میں نااہلی کے ساتھ سماجی تریب (سماجی تشکیل) بھی غذائی غیر تحفظ میں اہم کردار نبھاتی ہے۔ درج فہرست ذاتیں، درج فہرست قبائل اور پسماندہ ذاتوں کے چند طبقات (ان کے اندر موجودہ نچلی ذاتیں) بھی جن کے پاس یا تو تھوڑی سی زمین ہے یا ان کی زمین سے پیداوار کم ہوتی ہو، غذائی غیر تحفظ کے تحت شکار ہو سکتے ہیں۔ قدرتی آفات سے متاثرہ لوگ بھی جو کام کی تلاش میں دوسرے علاقوں کی طرف ہجرت کرتے ہیں، غذائی طور سے بے حد غیر محفوظ ہوتے ہیں۔ ان حالات میں عورتوں میں ناکافی تغذیہ سے ہونے والا نقص پایا جاتا ہے۔ یہ معاملہ نہایت سنجیدہ نوعیت کا ہے کیونکہ اس سے پیدا ہونے والے بچوں میں بھی اچھی غذا کے کم ہونے کا خطرہ لاحق رہتا ہے۔ حاملہ اور دودھ پلانے والی ماؤں کی ایک بڑی تعداد اور 5 سال سے کم عمر کے بچے غذائی طور سے غیر محفوظ آبادی کا ایک بڑا حصہ ہیں۔

این ایچ ایف ایس (نیشنل ہیلتھ اینڈ فیملی سروے؛ NHFS) 1998-99 کے مطابق ایسی عورتوں اور بچوں کی تعداد تقریباً 11 کروڑ ہے۔

متذکرہ بالا غذائی طور سے غیر محفوظ لوگوں کے زمرے غیر متناسب طور سے ملک کے چند ایسے خطوں میں کافی زیادہ ہیں جہاں غربت کے واقعات کے ساتھ معاشی طور سے پس

- جب رامو کو کام نہیں ملتا تو اس کو مشکلات کا سامنا کیوں کرنا پڑتا ہے؟
- رامو کب غذائی طور سے غیر محفوظ ہو جاتا ہے؟

احمد کی کہانی

احمد بنگلور میں رکشا چلاتا ہے۔ وہ جھمیری تلیا سے اپنے بوڑھے ماں باپ، تین بھائیوں اور دو بہنوں کے ساتھ یہاں آکر آباد ہو گیا ہے۔ وہ ایک جھگی میں رہتا ہے۔ اس کے خاندان کے تمام ارکان کی بقا روزانہ رکشہ چلا کر کی ہوئی کمائی پر منحصر ہے۔ تاہم، اس کا روزگار محفوظ نہیں ہے اور اس کی روزانہ آمدنی میں اتار چڑھاؤ آتا رہتا ہے۔ چند دن تو ایسے بھی آتے ہیں جب اس کی اچھی خاصی کمائی ہو جاتی ہے، جس سے کہ وہ اپنی روزمرہ کی اشیاء ضروریہ خریدنے کے بعد تھوڑی بہت رقم بچا لیتا ہے، تاہم خوش قسمتی سے احمد نے پیلا کارڈ بنوا لیا ہے جو خطِ غربت سے نیچے کی زندگی گزار رہے لوگوں کے لئے ”پی ڈی ایس کارڈ“ ہے۔ اس کارڈ سے احمد کو اپنے روزانہ استعمال کے لئے گیس، چاول، چینی اور مٹی کے تیل کی کافی مقدار مل جاتی ہے۔ اس کو یہ تمام اشیاء بازار کے بھاؤ سے آدھی قیمت پر دستیاب ہو جاتی ہیں، وہ اپنا ماہانہ ذخیرہ (راشن) ایک مخصوص دن خریدتا ہے جب خطِ غربت سے نیچے کے لوگوں کے لیے دوکان کھلتی ہے۔ اس طرح سے، احمد اپنی بقا کی خاطر تنگی سے خرچ کرتے ہوئے اپنی بہت کم کمائی میں اپنے اس بڑے خاندان کا خرچ چلا رہا ہے جہاں وہ اکیلا کمانے والا ممبر ہے۔

جدول 4.2: ہندوستان میں بھوک کی حالت میں کنبوں کی فیصد

سال	بھوک کی قسمیں		
	کل	دائمی	موسمی
دیہی			
1983	18.5	2.3	16.2
1993-94	5.1	0.9	4.2
1999-2000	3.3	0.7	2.6
شہری			
1983	6.4	0.8	5.6
1993-94	1.6	0.5	1.1
1999-2000	0.9	0.3	0.6


ماندہ، ریاستیں، قبائلی اور دور دراز کے علاقے اور قدرتی آفات کے امکانی علاقے موجود ہوں۔ حقیقت یہ ہے کہ اتر پردیش (مشرقی اور جنوب مشرقی حصے)، بہار، جھاڑکھنڈ، اڑیسہ، مغربی بنگال، چھتیس گڑھ، مدھیہ پردیش کے چند حصے اور مہاراشٹر جیسی ریاستوں میں پورے ہندوستان میں موجود کل غریبوں کے 80 فیصد غریب ملتے ہیں۔ اس کے مطابق غذائی طور سے غیر محفوظ لوگوں کی سب سے بڑی تعداد ان ہی ریاستوں میں رہتی ہے۔

غذائی غیر تحفظ کو ظاہر کرنے والا دوسرا پہلو بھوک ہے۔ بھوک صرف غربت کا اظہار ہی نہیں، بلکہ یہ غربت لانے کا سبب بنتی ہے۔ اس لئے غذائی تحفظ میں موجودہ بھوک اور مستقبل میں امکانی بھوک کے خطرات کو گھٹانا بھی شامل ہے۔ بھوک دائمی اور موسمی دونوں طرح کی ہوتی ہے۔ دائمی بھوک مقدار میں یا معیار کے معنوں میں مسلسل ناکافی خوراک کا نتیجہ ہے۔ غریب لوگ اپنی بے حد کم آمدنی اور اس کے نتیجے میں گزارے تک کے لئے غذا خریدنے کی نااہلیت کی وجہ سے دائمی بھوک کا شکار بن جاتے ہیں۔ موسمی بھوک کا تعلق غذا کی پیداوار اور فصل کاٹنے کے چکر سے ہوتا ہے۔ زراعتی سرگرمیوں کی موسمی نوعیت کی وجہ سے یہ صورت گاؤں میں پیدا ہوتی ہے۔ اور عارضی مزدوری کی وجہ سے شہروں میں پائی جاتی ہے۔ مثلاً شہروں میں برسات کے موسم میں غیر مستقل تعمیراتی مزدوروں کے لیے کام کم ہوتا ہے۔ اس نوعیت کی بھوک اس وقت برقرار رہتی ہے جب کسی شخص کو سارے سال کام نہ مل سکے۔

جیسا کہ مندرجہ بالا جدول میں دکھایا گیا ہے، ہندوستان میں موسمی اور دائمی بھوک کی فیصد میں کمی واقع ہوئی ہے۔ آزادی کے وقت سے ہی غذائی اناجوں میں خود کفالت ہندوستان کا مقصد رہا ہے۔

آزادی کے بعد سے ہی ہندوستانی پالیسی بنانے والوں نے غذائی اناجوں میں خود کفالت حاصل کرنے کے لئے تمام اقدامات کیے۔ ہندوستان نے زراعت میں نئی حکمت عملی اختیار کی جس کا نتیجہ ”سبز انقلاب“ کی شکل میں برآمد ہوا، خاص طور سے گیہوں اور چاول کی پیداوار میں۔

اس وقت کی ہندوستان کی وزیراعظم اندرا گاندھی نے جولائی 1968ء میں ایک مخصوص ٹکٹ بہ عنوان ”گیہوں کے انقلاب“ کا اجرا کرتے ہوئے زراعت میں سرکاری طور سے کی گئی پراثر کوششوں کو سراہا تھا۔ گیہوں کی پیداوار میں کامیابی کو



گذشتہ تیس سالوں میں ہندوستان غلہ کی پیداوار میں خود کفیل ہو گیا ہے کیونکہ پورے ملک میں مختلف قسم کی فصلیں اُگائی جانے لگی ہیں۔ پورے ملک میں پیدا کی جا رہی مختلف قسم کی فصلوں کی وجہ سے اب ہندوستان سابقہ تیس سال کے دوران غذائی اناجوں میں خود کفیل بن چکا ہے۔ پورے ملک کی سطح پر غذائی اناجوں کے حصول کی مزید یقین دہانی (ناسازگار موسمی حالات یا کسی دوسری وجہ سے) حکومت کے بڑے غور و فکر سے بنائے گئے غذائی تحفظ کے نظام کی مدد سے کرائی گئی ہے۔ اس نظام کے دو حصے ہیں۔ (a) بفر یا محفوظ اسٹاک اور (b) تقسیم کا عوامی نظام۔



تصویر 4.3: ایچ وائی وی (زیادہ پیداوار دینے والی قسم) گیہوں کے ایک کھیت میں کھڑا ہوا پنجاب کا ایک کسان سبز انقلاب کی بنیاد یہی ایچ وائی وی بیج ہے۔

چاول میں بھی دہرایا گیا۔ تاہم، غذائی اناجوں میں اضافہ غیر متناسب تھا، پیداوار کی سب سے اونچی شرح پنجاب اور ہریانہ میں تھی، جہاں غذائی اناجوں کی پیداوار 1964-65 میں 72.3 لاکھ ٹن سے بڑھ کر 2009-10 میں 218 لاکھ ٹن تک جا پہنچی۔ اس کے برعکس مہاراشٹر، مدھیہ پردیش، بہار، اڑیسہ اور شمال مشرقی ریاستوں میں یہ شرح مسلسل کم ہوتی رہی۔ اس کے برعکس تامل ناڈو، اور آندھرا پردیش نے چاول کی پیداوار میں خاطر خواہ اضافہ دکھایا۔

مجوزہ سرگرمی


نزدیکی گاؤں میں چند کھیتوں کا معائنہ کیجئے اور ان میں کسانوں کی کاشت کردہ غذائی فصلوں کی تفصیلات جمع کیجئے۔

ہندوستان میں غذائی تحفظ


1970 کے عشرے کے ابتدائی حصے میں سبز انقلاب کے آنے کی مدت سے ہی ملک نے ناسازگار موسمی حالات کے باوجود قحط کی سی حالت سے ملک کو بچائے رکھا ہے۔

احتیاطی ذخیرہ (Buffer Stock) کیا ہے؟

بفر اسٹاک گیہوں اور چاول جیسے غذائی اناجوں کا وہ ذخیرہ ہے جس کو حکومت فوڈ کارپوریشن آف انڈیا (FCI) کے ذریعہ حاصل کرتی ہے۔ ایف سی آئی ان ریاستوں میں کسانوں سے گیہوں اور چاول خریدتی ہے جہاں پیداوار فاضل ہوتی ہے۔ کسانوں کو ان فصلوں کے لیے پیشگی اعلان شدہ قیمت ادا کی جاتی ہے۔ یہ قیمت کم سے کم معاون قیمت (MSP) کہلاتی ہے۔ کسانوں کو ان فصلوں کی پیداوار بڑھانے کی ترغیب دلانے کے لئے، ہر سال بوائی کے موسم سے پہلے ہر حکومت معاون قیمت کا اعلان کرتی ہے۔ خریدے ہوئے ان اناجوں کا ذخیرہ اناج کے گوداموں میں کیا جاتا ہے۔ کیا آپ جانتے ہیں کہ حکومت یہ بفر اسٹاک کیوں رکھتی ہے؟ یہ اسٹاک (ذخیرہ) اناج کی کمی والے علاقوں اور سماج کے غریب طبقہ میں بازار کے بھاؤ جس کو رائج قیمت (Issue Price) کہتے ہیں، سے کم قیمت پر تقسیم کرنے کے لیے کیا جاتا ہے۔ یہ



گراف 4.1: ہندوستان میں غذائی اناجوں کی پیداوار (ملین ٹن)



ذریعہ: معاشی جائزہ 2011-12

ذریعہ تقسیم کیے جاتے ہیں۔ یہ تقسیم کا عوامی نظام کہلاتا ہے۔ آج کل زیادہ تر علاقوں، گاؤں، قصبات اور شہروں میں راشن کی دکانیں کھلی ہوئی ہیں۔ پورے ملک میں تقریباً 5.5 لاکھ راشن کی دکانیں موجود ہیں۔ ان کو مناسب قیمت کی دکانیں (فیئر پرائس شاپس) بھی کہا جاتا ہے۔ جو غذائی اناج، چینی اور مٹی کا تیل سستے داموں پر فروخت کے لیے رکھتی ہیں۔ یہ اشیاء لوگوں کو بازار بھاؤ سے کم قیمت پر فروخت کی جاتی ہیں۔ ہر وہ فیملی جس کے پاس راشن کارڈ ہو، ہر مہینے اپنے قریب کی راشن کی دکان سے ان اشیاء کی مقررہ مقدار خرید سکتی ہے (مثلاً 35 کلوگرام اناج، 5 لیٹر مٹی کا تیل اور 5 کلوگرام چینی وغیرہ)۔

راشن کارڈ تین قسم کے ہوتے ہیں۔ (a) انت اودیہ کارڈ، بے حد غریب لوگوں کے لیے، (b) بی پی ایل کارڈ، ان لوگوں کے لیے جو خطِ غربت سے نیچے کی زندگی گزار رہے ہیں اور (c) اے پی ایل کارڈ بقیہ تمام لوگوں کے لیے۔

آئیے بحث کریں

گراف 4.1 کا مطالعہ کیجئے اور مندرجہ ذیل سوالات کے جواب دیجئے۔

- ہمارے ملک نے کس سال غذائی اناج کی پیداوار میں 200 ملین ٹن سالانہ نشانہ پار کیا؟
- کون سے عشرے میں ہندوستان کو غذائی اناج کی پیداوار میں سب سے زیادہ دہائی اضافہ کا تجربہ ہوا؟
- کیا 2000-01 کی مدت سے پیداوار میں اضافہ مسلسل جاری ہے؟

ناسازگار موسمی حالات کے دوران اور آسمانی آفات کے زمانے میں غذائی کمی کے مسئلہ کو حل کرنے میں بھی مدد کرتا ہے۔

تقسیم کا عوامی نظام کیا ہے؟ (PDS)

فوڈ کارپوریشن آف انڈیا کے ذریعہ حاصل کیے گئے غذائی اناج سماج کے غریب طبقہ میں سرکاری منظور شدہ دکانوں کے



مجوزہ سرگرمی

اپنے علاقے کی راشن کی دوکان پر جائیے اور وہاں سے درج ذیل معلومات حاصل کیجئے۔

1. راشن کی دوکان کھلنے کا کیا وقت ہے؟
 2. راشن کی دوکان پر کون کون سی اشیاء فروخت کی جاتی ہیں؟
 3. راشن کی دوکان پر فروخت ہونے والے چاول اور چینی کا موازنہ دوسرے مقامات پر پنساری کی دوکان پر فروخت ہونے والی قیمتوں سے کیجئے۔ (خطِ غربت سے نیچے کے خاندانوں کے لیے)
 4. معلوم کیجئے۔
- کیا آپ کے پاس راشن کارڈ ہے؟
آپ کی فیملی نے اپنے کارڈ سے ابھی جلد ہی راشن کی دوکان سے کیا خریدا ہے؟
کیا لوگوں کو کسی دوسرے مسئلہ کا سامنا کرنا پڑتا ہے؟
راشن کی دوکانیں ضروری کیوں ہیں؟



تصویر: 4.4

معاشیات



قِط بنگال کے پس منظر کو دھیان میں رکھتے ہوئے، ہندوستان میں 1940 کے دہے میں راشن کا سلسلہ شروع کیا گیا تھا۔ سبز انقلاب سے پہلے، 1960 کے دہے کے دوران، غذائی کمی کو مد نظر رکھتے ہوئے، راشن کا نظام دوبارہ شروع کیا گیا تھا۔ 1970 کے دہے کے وسط میں این ایس ایس او (NSSO) کی رپورٹ کے مطابق حکومت نے دخل اندازی کرتے ہوئے تین پروگرام شروع کئے: اناجوں کے لئے تقسیم کا عوامی نظام (PDS) (جو پہلے موجود تھا لیکن اس کے بعد اس کو مزید مضبوط بنایا گیا)، بچے کی نشوونما کے لیے مربوط خدمات (انگریڈ چائلڈ ڈولپمنٹ سروسز - ICDS) جس کو 1975 میں تجربے کے طور پر شروع کیا گیا تھا اور کام کے بدلے اناج (FFW) جیسے پروگرام کے تحت لایا گیا جس کی شروعات 1977-78 میں ہوئی تھی۔ آئندہ سالوں میں کئی نئے پروگرام شروع کیے گئے اور پروگراموں کو چلانے کے دوران حاصل تجربے کی روشنی میں چند پروگراموں کی تشکیل نو ہوئی۔ آج کل متعدد غربت مٹاؤ پروگرام (پاورٹی الیونیشن پروگرام - PAP's) موجود ہیں جو زیادہ تر ان دیہی علاقوں میں ہیں جہاں واضح طور سے غذائی بلاک بھی ہیں۔ اس کے برعکس PDS اور دوپہر کے کھانے جیسے چند پروگرام خالصتاً غذائی تحفظ پروگراموں کے تحت آتے ہیں۔ زیادہ تر PAP's بھی غذائی تحفظ میں اضافہ کرتے ہیں۔ روزگار پروگرام غریبوں کی آمدنی کو بڑھاتے ہوئے غذائی تحفظ میں بے حد مددگار ثابت ہوتے ہیں۔

مجوزہ سرگرمی

حکومت کے ذریعہ شروع کیے گئے چند ایسے پروگرام کے بارے میں تفصیلات اکٹھا کیجئے جو غذائی بلاک بھی ہیں۔

گیا تھا۔ یہ پروگرام ان تمام دیہی غریب لوگوں کے لیے ہے جو اجرت پر روزگار کی تلاش میں ہوں اور جسمانی وغیرہ ہند مندی کا کام کرنے کے خواہش مند ہوں۔ اس کو 100 فیصد مرکزی سرپرستی اسکیم کی حیثیت سے نافذ کیا گیا ہے، جس کے تحت ریاستوں کو مفت غذائی اناج مہیا کئے جاتے ہیں۔ ضلعی سطح پر کلکٹر مرکزی افسر ہوتا ہے جس پر منصوبہ بندی، نفاذ، ربط دہی، ہدایت کاری اور دیکھ بھال کی تمام تر ذمہ داریاں عائد ہوتی ہیں۔ اس پروگرام کے تحت 2004-05 کے لیے 20,20 کروڑ روپے کے علاوہ 20 لاکھ ٹن غذائی اناج مختص کر دیا گیا ہے۔



اشارہ: دیہی اجرت روزگار پروگرام، روزگار گارنٹی اسکیم، سمپورن گرامین روزگار یوجنا، دوپہر کا کھانا (مڈے میل) اور بچے کی نشوونما کے لیے مربوط خدمات وغیرہ۔ اپنے استاد سے بحث کیجئے۔

کام کے بدلے اناج کا قومی پروگرام (NFFWP)
(نیشنل نوڈ فار ورک پروگرام)

تکمیلی اجرت روزگار پیدا کرنے میں شدت لانے کے مقصد سے ملک کے پسماندہ ترین اضلاع میں 14 نومبر 2004 کو کام کے بدلے اناج کا قومی پروگرام شروع کیا

جدول نمبر 4.3: پی ڈی ایس کی چند اہم خصوصیات

اسکیم کا نام	شروع ہونے والا سال	اسکیم کے تحت آنے والے گروپ	فی خاندان جدید ترین مقدار	موجودہ قیمت (روپیہ فی کلوگرام)
پی ڈی ایس	1992 تک	سب کے لئے	-	گ - 2.34 چا - 2.89
آر پی ڈی ایس	1992	پست ماندہ بلاک	20 کلوگرام غذائی اناج	گ - 2.80 چا - 3.77
ٹی پی ڈی ایس	1997	غریب اور غیر غریب	35 کلوگرام غذائی اناج	بی پی ایل - گ - 2.50 چا - 3.50 اے پی ایل - گ - 4.50 چا - 7.00
اے اے وائی	2000	بے حد غریب	35 کلوگرام غذائی اناج	گ - 2.00 چا - 3.00
اے پی ایس	2000	مفلس و نادار معمر شہری	10 کلوگرام غذائی اناج	مفت

نوٹ: گ: گہیوں۔ چا: چاول۔ بی پی ایل: خط غربت سے نیچے۔ اے پی ایل: خط غربت سے اوپر۔
ماخذ: معاشی سروے



تقسیم کے عوامی نظام کی موجودہ حیثیت

غذائی تحفظ کی یقین دہانی کے لیے تقسیم کا عوامی نظام (PDS) حکومت ہندوستان کا اہم ترین قدم ہے۔ ابتداء میں PDS ایک ایسا نظام تھا جو سب کے لیے تھا جس میں غریب اور غیر غریب میں کوئی امتیاز نہ تھا۔ کچھ سالوں بعد، اس کو زیادہ باصلاحیت اور ہدف پذیر بنانے کے لیے PDS پالیسی کی از سر نو تشکیل ہوئی۔ 1992 میں ملک کے اندر 1,700 بلاکوں کے اندر تقسیم کا ایک بہتر بنایا گیا عوامی نظام (ریویمپڈ پبلک ڈسٹری بیوشن سسٹم - RPDS) شروع کیا گیا۔ دور دراز اور پس ماندہ علاقوں میں پی ڈی ایس کے فوائد مہیا کرنا اس کا مقصد تھا۔ از سر نو کوشش کرتے ہوئے، جون 1997 سے تمام علاقوں میں غریبوں کو ہدف بنانے کے اصول کو اختیار کرنے کے لیے تقسیم کا ایک نشانہ بند عوامی نظام (ٹارگیٹڈ پبلک ڈسٹری بیوشن سسٹم - TPDS) ایک بار پھر شروع کیا گیا۔ اب ایسا پہلی بار ہوا تھا جبکہ غریبوں اور غیر غریبوں کے لئے قیمتوں کی امتیازی پالیسی اختیار کی گئی۔ مزید یہ کہ 2000 میں دو مخصوص اسکیمیں شروع کی گئیں، یہ تھیں انت اودے اٹا یوجنا (AAY) اور اٹا پورنا اسکیم (APS) جس میں خاص طور سے سماج کے غریب ترین افراد اور مفلس و نادار معمر (60 سال سے اوپر کے شہری) شہریوں کو نظر میں رکھا گیا تھا۔ ان دونوں اسکیموں کا کام موجودہ PDS نیٹ ورک سے جوڑ دیا گیا تھا۔

PDS کی چند اہم خصوصیات کا خلاصہ جدول نمبر 4.3 میں کیا گیا ہے۔

آنے والے سالوں میں مناسب قیمتوں پر صارفوں کو غذا مہیا کرانے اور قیمتوں کو برقرار رکھنے کے لیے پی ڈی ایس حکومتی پالیسی کا ایک پُر اثر ثابت ہوا ہے۔ یہ زائد پیداواری

☆☆☆ انت اودے اٹا یوجنا (AAY)

اے اے وائی دسمبر 2000 میں شروع کی گئی تھی۔ اس اسکیم کے تحت نشانہ بند تقسیم کے عوامی نظام کے تحت خط غربت کے نیچے ایک کروڑ غریب ترین خاندانوں کی شناخت کی گئی۔ ان خاندانوں کی شناخت خط غربت کے نیچے زندگی گزارنے والے لوگوں کے سروے کے ذریعہ متعلقہ ریاستی ترقیاتی محکمت نے کی تھی۔ 2 روپیہ فی کلوگرام گیہوں اور 3 روپیہ فی کلوگرام چاول کی نہایت رعایتی قیمت پر ہر حق دار فیملی کو 25 کلوگرام غذائی اناج مہیا کیا گیا۔ اس مقدار کو بھی اپریل 2002 سے 25 کلو سے بڑھا کر 35 کلوگرام کر دیا گیا۔ جون 2003 اور اگست 2004 میں اسکیم کے تحت دوگنا کرتے ہوئے 50 لاکھ بی پی ایل خاندانوں کا اضافہ کیا گیا۔ اس اضافے کے ساتھ اے اے وائی کے تحت 2 کروڑ فیملیاں لائی گئیں۔



اعانت (سبسڈی) ایک ایسی ادائیگی ہے جو حکومت کسی شے کے بازار کی قیمت کی تکمیل کے لیے پیداوار کرنے والے کو ادا کرتی ہے۔ اس قسم کی سبسڈی گھریلو پیداوار کرنے والوں کے لیے اونچی آمدنی کو برقرار رکھتے ہوئے قیمتوں کو گرائے رکھتی ہیں۔

علاقوں سے کمی والے علاقوں تک غذائی سپلائی کے ذریعہ وسیع علاقے میں پھیلی بھوک اور قحط کو روکنے کے لیے ایک آلہ کار رہا ہے۔ مزید برآں، عام طور پر غریب کنیوں کے حق میں اناجوں کی قیمتوں پر نظر ثانی ہوتی رہی ہے۔ یہ نظام جس میں کم سے کم معاون کی قیمت بھی شامل ہے اور اناج کی وصولیابی نے



پیداوار کے اضافے میں مدد کی ہے اور مخصوص خطوں میں کسانوں کو ان کی آمدنی کا تحفظ مہیا کیا ہے۔


تاہم، متعدد وجوہات کی بنا پر پی ڈی ایس کو کافی تنقید کا سامنا کرنا پڑا ہے۔ موجودہ اناج ذخائر میں روز افزوں اضافے کے باوجود، آج بھی بھوک کے واقعات سامنے آتے رہتے ہیں۔ ایف سی آئی (فوڈ کارپوریشن آف انڈیا) کے گوداموں میں اناج بھرے پڑے ہیں، جن میں کچھ مقدار تو گل سڑ جاتی ہے اور کچھ چوہے چٹ کر جاتے ہیں۔ درج ذیل گراف 2012 تک غذائی اناجوں کے بڑھتے ذخائر کو دکھاتا ہے۔

جولائی 2012 میں ایف سی آئی کے پاس گہوں اور چاول کا ذخیرہ 63 ملین ٹن تھا۔ جو 33 ملین ٹن کے کم سے کم بفرضا بطوں سے کہیں زیادہ تھا۔ تاہم، حکومت کی طرف سے شروع کی گئی، مختلف اسکیموں کے تحت غذائی اناجوں کی تقسیم

کے بعد صورت میں خاطر خواہ اصلاح ہوئی۔ اس بات پر عام اتفاق پایا جاتا ہے کہ غذائی اناجوں کا حد سے زیادہ بفر اسٹاک بے حد غیر ضروری ہے۔ اور یہ ضائع بھی ہو سکتا ہے۔ غذائی اناجوں کا بھاری مقدار میں ذخیرہ کرنا، نقل و حمل پر آئی زیادہ لاگت کے ساتھ ساتھ بربادی اور اناج کے معیار میں گراؤٹ کے لئے ذمہ دار ہے۔ چند سالوں کے لیے ایم ایس پی کے انجماد پر سنجیدگی سے غور ہونا چاہئے۔ حکومت کے راحتی کاموں کی وجہ سے 02-2002 کے بعد اس اسٹاک میں کمی اس وقت واقع ہوئی جب مانسون کی ناکامی کی وجہ سے یہ خشک سالی کا سال قرار دیا گیا۔ آنے والے سالوں میں بھی ذخیروں میں کمی آتی رہی۔ تاہم، یہ مسلسل بفرضا بطوں سے زیادہ ہی رہے۔

بڑھائی ہوئی ایم ایس پی شرح پر غذائی اناجوں کی بڑھتی ہوئی تحصیل، پنجاب، ہریانہ اور آندھرا پردیش جیسی زیادہ

گراف 4.2: مرکزی غذائی اناج (گیہوں + چاول) اسٹاک اور کم سے کم معیار (ملین ٹن)



ذریعہ: معاشی سروے 2004-05



آئیے بحث کریں

درج بالا گراف 4.2 کا مطالعہ کیجئے اور مندرجہ ذیل سوالات کے جواب دیجئے۔

- کون سے حالیہ سال میں حکومت کے پاس غذائی اناج کا ذخیرہ (اسٹاک) سب سے زیادہ ہے؟
- ایف سی آئی کے لئے بفر اسٹاک کا کم سے کم معیار کیا ہے؟
- ایف سی آئی اناج گوداموں میں غذائی اناجوں کی کافی بڑی مقدار کیوں پہنچ رہی ہے؟



تصویر 4.5: اناجوں کی بوریاں گوداموں میں لے جاتے ہوئے کسان اس کے برعکس کیل، کرناٹک اور تامل ناڈو جیسی زیادہ تر جنوبی ریاستوں اور ہماچل پردیش میں اوسطاً صرف 3 سے 4 کلوگرام فی کس فی ماہ ہے۔ جس کا یہ نتیجہ ہوتا ہے کہ غریب لوگوں کو اپنی غذائی ضروریات پورا کرنے کے لئے راشن کی دوکانوں کے بجائے بازاروں پر منحصر رہنا پڑتا ہے۔ مدھیہ پردیش میں غریب لوگوں کی گیہوں اور چاول کی دوکانوں کا صرف 5 فی صد حصہ ہی راشن کی دوکانوں سے پورا ہو پاتا ہے۔ اتر پردیش اور بہار میں تو یہ فی صد اس سے بھی نیچے آتی ہے۔

پی ڈی ایس کے ڈیلر زیادہ منافع حاصل کرنے کے لئے اناجوں کے کوٹہ کا رخ کھلے بازار کی جانب موڑنے، راشن کی دوکانوں پر گھٹیا معیار کا اناج فروخت کرنے، بے قاعدگی سے

بڑھتی ہوئی کم سے کم امدادی قیمتوں نے (MSP) حکومت کے ذریعہ غذائی اناجوں کو حاصل کرنے اور ان کے رکھ رکھاؤ کے اخراجات (Maintenance Cost) کو بڑھا دیا ہے۔ بڑھتا ہوا نقل و حمل اور ایف سی آئی کے ذریعہ ذخیرہ کرنے پر آئی لاگت اس اضافے میں مددگار دوسرے عوامل ہیں۔

پیداوار کرنے والی ریاستوں کے دباؤ کا نتیجہ ہے۔ مزید برآں چونکہ غذائی اناجوں کی تحصیل چند خوش حال علاقوں (پنجاب، ہریانہ، مغربی اتر پردیش، آندھرا پردیش اور کچھ حد تک مغربی بنگال) خاص طور سے گیہوں اور چاول جیسی دو غذائی فصلوں پر مرکوز ہے۔ ایم ایس پی اضافوں نے کسانوں کو خاص طور سے زائد پیداواری ریاستوں کو موٹے اناجوں کی پیداوار کو نظر انداز کرتے ہوئے جو کہ غریبوں کی خاص غذا ہے، چاول اور گیہوں کی پیداوار کے لیے زمین کو مختص کرانے کی طرف مائل کیا ہے۔ چاول کی پیداوار میں پانی کے شدت سے استعمال نے ماحولی پست کاری میں اضافہ کیا ہے اور ساتھ ہی ساتھ سطح آب کو بھی گرایا ہے جس کی وجہ سے ان ریاستوں میں زراعتی ترقی کے استحکام کو خطرہ لاحق ہے۔

دوسری اہم تشویش ناک بات یہ ہے کہ پی ڈی ایس کے اندر کھلی نااہلی دیکھنے میں آئی ہے جو اس بات سے واضح ہے کہ کل ہند پیمانہ پر پی ڈی ایس اناج کا اوسط خرچ، صرف فی کس فی کلوگرام فی ماہ ہے۔ بہار، اڑیسہ اور اتر پردیش کی ریاستوں میں تو خرچ کے اعداد و شمار اوسطاً 300 گرام فی کس فی ماہ ہیں۔



دوکان کھولنے اور دکان کا لائسنس حاصل کرنے کے لئے سرکاری افسران کی مٹھی گرم کرنے جیسی بدعنوانیوں اور بددیانتیوں میں ملوث پائے جاتے ہیں۔ راشن کی دکانوں میں یہ بات عام دیکھنے میں آتی ہے کہ یہاں مسلسل گھٹیا معیار کا غیر فروخت شدہ اناج کا ذخیرہ پڑا رہتا ہے۔ یہ ایک نہایت پیچیدہ مسئلہ بن چکا ہے۔ جب راشن کی دکانیں غذائی اناجوں کا ایک بھاری ذخیرہ فروخت نہیں کر پاتیں تو ایسے غذائی اناجوں کا ڈھیر ایف سی آئی میں لگ جاتا ہے۔ حالیہ سالوں میں ایک دوسرا عامل بھی کارفرما رہا ہے جو پی ڈی ایس کی گراوٹ کے لیے ذمہ دار ہے۔ پہلے ہر خاندان، وہ چاہے غریب ہو یا نہ ہو، چاول، گہوں اور چینی وغیرہ جیسی اشیاء کا مقررہ کوٹے کا راشن کارڈ رکھتا تھا۔ یہ تمام اشیاء ہر خاندان کو کم قیمت پر فروخت کی جاتی تھیں۔ آج کل آپ جو تین قسم کے راشن کارڈ اور قیمتوں میں ترتیب دیکھتے ہیں، ان کا پہلے کوئی وجود ہی نہ تھا۔ خاندانوں کی ایک بڑی تعداد مقررہ کوٹے کے تحت راشن کی دکانوں سے غذائی اناج خرید سکتی تھی۔ ان میں وہ خاندان بھی شامل تھے جن کی آمدنی خطِ غربت سے نیچے کے خاندانوں سے کچھ تھوڑی زیادہ تھی۔ اب مختلف قیمتوں کی پی ڈی ایس کے ساتھ کسی بھی ایسے خاندان کو جو خطِ غربت سے اوپر ہو، راشن کی دکان سے بہت کم ہی رعایت ملتی ہے۔ اے پی ایل خاندان کے لیے قیمت تقریباً اتنی زیادہ ہے جتنی کھلے بازار میں۔ اس لیے ایسی خاندانوں کو راشن کی دکانوں سے غذائی اشیاء خریدنے میں کوئی ترغیب نہیں ملتی۔

غذائی تحفظ میں کوآپریٹو سوسائٹیوں کا کردار

کوآپریٹو سوسائٹیاں (امداد باہمی سوسائٹی) بھی ہندوستان میں خاص طور سے ملک کے جنوبی اور مغربی حصوں میں غذائی تحفظ

مہیا کرنے میں اہم کردار نبھا رہی ہے۔ کوآپریٹو سوسائٹیاں غریبوں کو کم قیمت پر اشیاء فروخت کرنے کے لئے دکانیں کھولتی ہیں۔ مثال کے طور پر تمل ناڈو کے اندر مناسب قیمت والی تمام دکانوں کی 94 فی صد دکانیں کوآپریٹو سوسائٹیاں چلاتی ہیں۔ دہلی میں، مدرڈیری، دہلی کی حکومت کی جانب سے طے شدہ کنٹرول ریٹ پر صارفوں کو دودھ اور سبزی کی رسد مہیا کرنے کی کوشش کر رہی ہے۔ گجرات کا امول دودھ اور دودھ سے بنی دوسری اشیاء کی کوآپریٹو سوسائٹیوں کی ایک دوسری کامیاب مثال ہے اس کے ذریعہ ملک میں سفید انقلاب آیا ہے۔ اسی طرح، مہاراشٹر میں اکیڈمی آف ڈولپمنٹ سائنس (ADS) نے ریاست کے مختلف خطوں میں اناج بینک قائم کرنے کے لئے ایک این جی او نیٹ ورک کی سہولت مہیا کی ہے۔ اے ڈی ایس (ADS)، این جی او (NGO) کے لیے تربیتی اور استعداد پیدا کرنے والے پروگرام منظم کرتا ہے۔ اب مہاراشٹر کے مختلف حصوں میں اناج بینک بتدریج ابھر کر آرہے ہیں۔ دوسرے این جی او (NGO's) کے ذریعہ نعم البدل کی سہولت مہیا کرنے کے لیے اناج بینک قائم کرنے کی ای ڈی ایس (ADS) کی اور حکومت کی غذائی پالیسی کو اثر انداز کرنے کے بڑے فوائد کھل کر سامنے آرہے ہیں۔ ایک کامیاب اور اختراعی (ایجاد) تحفظ کی حیثیت سے اے ڈی ایس (ADS) پروگرام ایک کامیاب پروگرام تسلیم کیا جاتا ہے۔ سماج کے مختلف طبقات کے غذائی تحفظ کو یقینی بنانے کے لیے ملک کے مختلف حصوں میں چل رہی بہت سی کوآپریٹو سوسائٹیوں کی یہ چند مثالیں ہیں۔



کسی قوم کے غذائی تحفظ کی یقین دہانی اسی وقت ممکن ہے جب اس کے شہریوں کو کافی مقدار میں قوت بخش غذا حاصل ہو، اس کے تمام لوگوں میں قابل قبول مقدار میں غذا خریدنے کی سکت ہو اور ان کے لئے غذا تک رسائی کی راہ میں کوئی رکاوٹ حائل نہ ہو۔ خطِ غربت سے نیچے کی زندگی گزار رہے لوگ ہر وقت غذائی طور سے غیر محفوظ ہو سکتے ہیں، جبکہ دولت مند لوگ کسی قدرتی آفت یا تباہی کے موقع پر غذا کو غیر محفوظ بنا سکتے ہیں۔ اگرچہ ہندوستان میں لوگوں کی ایک بڑی تعداد غذائی اور تغذیٰ عدم تحفظ کی شکار ہے، سب سے زیادہ متاثرہ لوگ دیہی علاقوں میں بے زمین یا کم زمین والے کنبے یا دیہی علاقوں میں وہ لوگ ہیں جو کافی کم اجرت والے کام کرتے ہیں۔ ملک کے چند خطوں میں غذائی طور سے غیر محفوظ لوگ غیر متناسب طور پر کافی زیادہ ہیں۔ مثلاً غربت کے زیادہ واقعات کے ساتھ معاشی طور سے پسماندہ ریاستیں، قبائلی اور دور دراز کے علاقے اور وہ خطے جو قدرتی آفات کے تحت زیادہ حساس ہیں۔ سماج کے تمام طبقات کو غذائی حصول کی یقین دہانی کے لئے، حکومت ہندوستان نے بڑے غور و فکر کے بعد غذائی تحفظ کا نظام بنایا ہے۔ جس کے دو حصے ہیں: (a) بفر اسٹاک اور (b) تقسیم کا عوامی نظام۔ پی ڈی ایس (PDS) کے ساتھ ساتھ متعدد غربتی ختم کرنے کے پروگرام بھی شروع کیے گئے جو غذائی تحفظ کے بلاک سے تشکیل دیئے گئے تھے۔ ان میں سے چند پروگرام یہ ہیں: بچے کی نشوونما کے لئے مربوط خدمات (انگلریڈ چائلڈ ڈولپمنٹ سروسز-ICDS)، کام کے لیے اناج (فوڈ فار ورک-FFW)، دوپہر کا کھانا، انت اودیے اٹا یو اجنا (AAY) وغیرہ۔ غذائی تحفظ کی یقین دہانی میں حکومت کے کردار کے ساتھ ساتھ اس سمت میں متعدد کوآپریٹو سوسائٹیاں اور این جی او (NGO's) غیر سرکاری تنظیمیں بھی پوری تن دہی سے سرگرم عمل ہیں۔



1. کسی ملک کے اندر غذائی تحفظ کی یقین دہانی کس طرح کی جاتی ہے؟
2. وہ کون لوگ ہیں جو غذائی تحفظ کے تحت زیادہ حساس ہیں؟
3. ہندوستان میں وہ کون سی ریاستیں ہیں جو غذائی طور سے زیادہ غیر محفوظ ہیں؟
4. کیا آپ کا خیال ہے کہ سبز انقلاب نے غذائی اناجوں میں ہندوستان کو خود کفیل بنا دیا ہے؟ کس طرح؟
5. یہ بتانے کے لئے حقائق پیش کیجئے کہ ہندوستان میں لوگوں کا ایک طبقہ آج بھی غذا سے محروم ہے؟
6. جب کسی مقام پر تباہی یا کوئی قدرتی آفت نازل ہوتی ہے تو وہاں کس طرح کی غذائی صورتِ حال پیش آتی ہے؟
7. موسمی بھوک اور دائمی بھوک میں فرق واضح کیجئے۔
8. ہماری حکومت نے غریبوں کو غذا مہیا کرنے کی سمت میں کیا کیا اقدام اٹھائے ہیں؟ حکومت کی جانب سے شروع کی گئی ایسی دو اسکیموں پر بحث کیجئے۔



9. حکومت بفراسٹاک کیوں رکھتی ہے؟

10. مندرجہ ذیل پر مختصر نوٹ لکھئے۔

(a) کم سے کم امدادی قیمت (Support Price)

(b) بفراسٹاک

(c) جاری قیمت (Issue Price)

(d) مناسب داموں کی دکانیں

11. راشن کی دکانوں کی کارکردگی کے راستے میں کون کون سے مسائل درپیش ہیں؟

12. غذا اور اس سے متعلقہ اشیاء مہیا کرنے میں کوآپریٹو سوسائٹیوں کے کردار پر ایک نوٹ لکھئے۔



دیو، ایس۔ مہندرا؛ کٹن، کے۔ پی۔ اور امچندرن، نیرا (ایڈیشن) (2003) ٹوورڈس اے فوڈ سکیور انڈیا (Towards a Food

Secure India) اشوز اینڈ پالیسیز (Issues and Policies)، انسانی ترقی کا ادارہ، نئی دہلی

ساگرودیا۔ 2004 ”فوڈ سکیورٹی ان انڈیا“ (Food Security in India) ہندوستان میں غذائی تحفظ پر اے ڈی آر ایف۔ آئی ایف آر آئی آخری میٹنگ میں پیش کیا گیا پیپر۔

سکسینہ۔ این۔ سی۔ 2004 ”سائنز جازنگ گورنمنٹ افروٹس فار فوڈ سکیورٹی“ (Synergising Government Efforts for

Food Security) سوامی ناتھن، ایم۔ ایس۔ اور میڈرانو سپڈرو میں (ایڈیشن) ٹوورڈس ہنگر فری انڈیا (Towards

Hunger Free India) ایسٹ۔ ویسٹ بکس، چینئی۔

سکسینہ، این۔ سی۔ ”ری آرگنائزنگ پالیسیز اینڈ ڈیلیوری فار الیویمینٹنگ ہنگر اینڈ مالنوتریشن“ (Re-organising Policies and

Delivery for Alleviating Hunger and Malnutrition) قومی غذائی تحفظ چوٹی کانفرنس میں پیش کیا گیا پیپر،

نئی دہلی۔

سین، اے۔ کے 1983 ”پاورٹی اینڈ فیمینز: این ایسے آن انٹائٹل منٹ اینڈ ڈیپری ویشن“ (Poverty and Famines: An

Essay on Entitlement and Deprivation) آکسفورڈ یونیورسٹی پریس۔

شرما، ریکھا اور میناکشی۔ جے وی 2004 ”مائیکرو نوترینٹ ڈیفیشینسیز ان اورل ڈائٹس“ (Micromutrients Deficiencies in

Rural Diets) بصیرت سے عمل کی جانب۔ ”ٹوورڈس ہنگر فری انڈیا“ پر مشورے کی کارروائیاں 2007 سے الٹی گنتی، نئی دہلی



ایف اے او (عالمی غذائی تنظیم-1996) عالمی غذائی چوٹی کانفرنس 1995- غذائی اور زراعتی تنظیم، روم
حکومت ہند، معاشی سروے 2004-05، 2003-04، 2002-03- وزارت خزانہ، نئی دہلی
آئی آئی پی ایس 2000- قومی صحت اور فیملی سروے - 2. آبادی کی سائنسوں کا بین الاقوامی ادارہ، ممبئی
یو این 1975- عالمی غذائی کانفرنس کی رپورٹ، 1975 (روم) اقوام متحدہ، نیویارک۔

© NCERT
not to be republished

